



ইপিনে, প্রধানমন্ত্ৰীগৰাকীয়ে মেৰা বুথ সবচে মজবুত কাৰ্যসূচীৰ জৰিয়তে ৰাজ্যৰ লাখ লাখ তৃণমূল কৰ্মীৰ মনোবল বৃদ্ধি কৰা বুলি কেন্দ্ৰীয় ৰাজ্যমন্ত্ৰী তথা বিজেপিৰ জ্যেষ্ঠ নেতা পৰিৱৰ্ত্ত মাৰ্ঘেৰিটাই জানিবলৈ দিয়ে। তেওঁ লগতে কাইলৈ কেন্দ্ৰীয় বিত্ত মন্ত্ৰী নিৰ্মলা সীতাৰমানে গুৱাহাটীত বিজেপিৰ সংকল্প পত্ৰ মুকলি কৰিব বুলি প্ৰকাশ কৰে।

বাইট (পৰিৱৰ্ত্ত মাৰ্ঘেৰিটাই)

আনহাতে, নিখিল ভাৰত কংগ্ৰেছ কমিটীৰ সামাজিক মাধ্যম গোটৰ অধ্যক্ষা সুপ্ৰিয়া শ্ৰীনেটে অনাগত দিনত দলটোৱে তথ্য আৰু পৰিসংখ্যাৰ ভিত্তিত ৰাজ্য চৰকাৰখনৰ দুনীতি, ভ্ৰষ্টাচাৰ উদগুই দিব বুলি প্ৰকাশ কৰে। গুৱাহাটীত আজি এখন সংবাদ মেলত শ্ৰীনেটে কয় যে দলটোৱে ভৱিষ্যতে সংবাদ মেলৰ শৃংখলাৰ জৰিয়তে প্ৰতিদিনে চৰকাৰৰ দুনীতি আৰু অনিয়মৰ কথা সদৰি কৰিব।

০০০০০

বিধানসভা নিৰ্বাচনলৈ মাজত মাথো কেইটামান দিন বাকী থকা অৱস্থাত ৰাজনৈতিক দলসমূহৰ প্ৰচাৰ অভিযান তীব্ৰ হৈ উঠিছে। শাসক-বিৰোধী উভয়ে তাৰকা প্ৰচাৰকক লৈ ভোটদাতাসকলৰ মন জয় কৰাৰ বাবে উঠি পৰি লাগিছে।

বিজেপিৰ ৰাষ্ট্ৰীয় সভাপতি নীতিন নবীনে আজি জাগীৰোড আৰু বোকাখাতত প্ৰচাৰ চলায়। তেওঁ জাগীৰোডৰ দেওশালত বিজেপি প্ৰাৰ্থী তথা মন্ত্ৰী পীযুষ হাজৰিকাৰ হৈ আৰু বোকাখাটত অগপৰ সভাপতি তথা মন্ত্ৰী অতুল বৰাৰ হৈ প্ৰচাৰ সভাত অংশ লয়। সভাপতিগৰাকীয়ে আজি গোলাঘাট জিলাৰ বোকাখাটত অগপ মিত্ৰজোঁটৰ প্ৰাৰ্থী অতুল বৰাৰ হৈ প্ৰচাৰ চলোৱাৰ কথা আজিল যদিও প্ৰতিকূল বতৰৰ বাবে সভাত উপস্থিত হ'ব নোৱাৰিলে। তেওঁ দলৰ ৰাষ্ট্ৰীয় উপ-সভাপতি বৈজয়ন্ত জয় পাণ্ডাৰ উপস্থিতিত টেলিফোনিক বাৰ্তাৰে জনসাধাৰণক সন্বেধন কৰে। এই সভাত কলিয়াবৰৰ অগপ প্ৰাৰ্থী কেশৱ মহন্ত, ছত্ৰিশগঢ়ৰ বিত্তমন্ত্ৰী ওম প্ৰকাশ চৌধুৰীকে ধৰি ভালেসংখ্যক শীৰ্ষ নেতা উপস্থিত থাকে।

বিজেপিৰ জ্যেষ্ঠ নেতা তথা মুখ্যমন্ত্ৰী ড০ হিমন্ত বিশ্ব শৰ্মাই আজি মাজুলীৰ গড়মূৰৰ মিনি ষ্টেডিয়ামত বিজয় সংকল্প সভাত অংশ লয় আৰু এন ডি এ সমৰ্থিত প্ৰাৰ্থী ভূৱন গামৰ হৈ প্ৰচাৰ চলায়। তেওঁ লগতে নাওবৈচা আৰু চিচিবৰগাঁৱত দলীয় প্ৰাৰ্থীৰ হৈ প্ৰচাৰ চলায়। সন্ধিয়ালৈ তেওঁ ডিব্ৰুগড়ত এটা ৰোড শ্ব'ত ভাগ ল'ব। মাজুলীত জনসাধাৰণক সন্বেধি ড০ শৰ্মাই এইদৰে কয়-

(বাইট)

বাক্সা জিলাৰ চৰাইমাৰীত আজি বাক্সা সমষ্টিৰ এন ডি এ সমৰ্থিত প্ৰাৰ্থী বি পি এপৰ মনেশ্বৰ ব্ৰহ্মই প্ৰচাৰ চলায়। কামৰূপ মহানগৰ জিলাৰ ৫টা সমষ্টিতে নিৰ্বাচনী প্ৰচাৰ তীব্ৰতৰ হৈছে। ডিমৰীয়া সমষ্টিৰ অসম গণ পৰিষদৰ প্ৰাৰ্থী ড০ তপন দাসে নিৰ্বাচনী প্ৰচাৰৰ অংশ হিচাপে যোৰাবাটত নিৰ্বাচনী কাৰ্যালয় মুকলি কৰে। দিচপুৰ সমষ্টিৰ বিজেপি প্ৰাৰ্থী প্ৰদ্যুৎ বৰদলৈয়ে বেলতলাৰ পুৰেৰুণ সংঘৰ বাকৰিত এখন জনসভাত অংশ লৈ নিৰ্বাচনী প্ৰচাৰ চলায়। নিউ গুৱাহাটী সমষ্টিৰ প্ৰাৰ্থী দিপলু বৰ্জেন শৰ্মাই ভাস্কৰ নগৰৰ বিভিন্ন ঠাইত প্ৰচাৰ চলায়। দিচপুৰ সমষ্টিত কংগ্ৰেছ দলৰ প্ৰাৰ্থী মীৰা বৰঠাকুৰ আৰু নিউ গুৱাহাটী সমষ্টিৰ প্ৰাৰ্থী শান্তনু বৰাই সমষ্টিটোৰ বিভিন্ন প্ৰান্তত প্ৰচাৰ চলায়।

অসম প্ৰদেশ কংগ্ৰেছ সমিতিৰ সভাপতি গৌৰৱ গগৈ, অসম জাতীয় পৰিষদৰ সভাপতি লুৰিণ জ্যোতি গগৈ, ৰাইজৰ দলৰ অখিল গগৈকে ধৰি কংগ্ৰেছ নেতৃত্বাধীন মিত্ৰজোঁটৰ আন আন প্ৰাৰ্থী সকলেও ভোটদাতাক আকৰ্ষণৰ চেষ্টা চলাইছে। কংগ্ৰেছৰ ৰাষ্ট্ৰীয় সভাপতি মল্লিকার্জুন খাগেই কালি ৫টা প্ৰতিশ্ৰুতিৰে কংগ্ৰেছৰ নিৰ্বাচনী ইস্তাহাৰ মুকলি কৰে। কংগ্ৰেছ দলৰ নেতা দেৱব্ৰত শইকীয়াই নাজিৰা সমষ্টিত প্ৰচাৰ অব্যাহত ৰাখিছে। একেদৰে দলৰ নেতা ৰিপুণ বৰাই বৰছলা পুঠিমাৰী অঞ্চলত প্ৰচাৰ কাৰ্যসূচী ৰূপায়ন কৰে। বিৰোধী ঐক্যৰ প্ৰাৰ্থী লুৰিণ জ্যোতি গগৈয়ে খোৱাং সমষ্টিৰ দুলীয়া কাকতি মণ্ডল আৰু বৰবৰুৱা মণ্ডলত প্ৰচাৰ চলায়। ৰাইজৰ দলৰ নেতা অখিল গগৈয়ে আজি শিৱসাগৰ সমষ্টিত নামতি আলি পঞ্চায়তত বিৰোধী মিত্ৰজোঁটৰ নিৰ্বাচনী প্ৰচাৰত অংশ গ্ৰহণ কৰে।

**A I M I M** দলৰ সভাপতি আছাদুদ্দিন ওৱেইছীয়ে অহা ২ এপ্ৰিলত ৰূপহীহাট, চামগুৰি, দ'লগাওঁ, ধিং, লাহৰীঘাটত আৰু ৩ এপ্ৰিলত বিনাকান্দি, গোৱালপাৰা পূৱ, ধুবুৰী, চেঙা আৰু মন্দিয়াত এ আই ইউ ডি এফৰ হৈ প্ৰচাৰ চলোৱাৰ কথা।

০০০০০

ৰাজ্যজুৰি জ্যেষ্ঠ নাগৰিকৰ ভোটগ্ৰহণ প্ৰক্ৰিয়া আৰম্ভ হৈছে। এই প্ৰক্ৰিয়াৰ অংশ হিচাপে নিৰ্বাচনী বিষয়-কৰ্মচাৰীয়ে জ্যেষ্ঠ নাগৰিকৰ ঘৰে ঘৰে গৈ ভোটগ্ৰহণ কৰিছে। বিশেষভাৱে সক্ষম ভোটদাতাৰ ঘৰতো ভোটগ্ৰহণৰ ব্যৱস্থা কৰা হৈছে। বৰপেটা আৰু বঙাইগাঁও জিলাতো ঘৰে ঘৰে গৈ ৮৫ বছৰ উৰ্ধৰ আৰু দিব্যাংগ লোকৰ ভোটদান প্ৰক্ৰিয়া অনুষ্ঠিত হৈছে। বৰপেটাত বিশেষভাৱে গঠিত ২২টা ভোটগ্ৰহণকাৰী দল মাধৱ চৌধুৰী মহাবিদ্যালয়ত স্থাপন কৰা ইভিএম বিতৰণ কেন্দ্ৰ পৰা ৰাওনা হয়। বিয়লি তেওঁলোকে প্ৰথম দিনৰ ভোটগ্ৰহণ প্ৰক্ৰিয়া সমাপ্ত কৰি পুনৰ ভোটগ্ৰহণ কেন্দ্ৰলৈ উভতি আহে। বৰপেটা নিৰ্বাচনী জিলাৰ চাৰিটা বিধানসভা সমষ্টি ক্ৰমে বৰপেটা, চেঙা, মন্দিয়া আৰু পাকাবেতবাৰীত মুঠ ৫৫৯গৰাকী ভোটদাতাৰ ঘৰত ভোটগ্ৰহণ কৰা হ'ব বুলি জিলা নিৰ্বাচনী বিষয়াই সদৰি কৰে।

০০০০০০০

ন্যায়াধীশ শৰ্মিলা ভূঞাৰ ফাষ্ট ট্ৰেক আদালতত জনতাৰ শিল্পী জুবিন গাৰ্গৰ মৃত্যুৰ গোচৰৰ আজি প্ৰথমটো শুনানি আজি অনুষ্ঠিত হয়। প্ৰথমটো শুনানিত ৰাজ্য চৰকাৰৰ হৈ প্ৰতিনিধিত্ব বিশেষ লোক অধিবক্তা জিয়াউল কামাৰে গোচৰটোৰ বৰ্তমানৰ স্থিতিৰ বিষয়ে আদালতৰ সন্মুখত বিস্তৃতভাৱে ব্যাখ্যা আগবঢ়ায়। ইয়াৰ পাছতে অভিযুক্ত অমৃতপ্ৰভা মহন্তৰ বিৰুদ্ধে আৰোপ কৰা গোচৰৰ ধাৰাৰ পৰা ৰেহাই বিচাৰি দাখিল কৰা আবেদনৰ সপক্ষে অধিবক্তা আনন্দ কুমাৰ ভূঞাই যুক্তি প্ৰদৰ্শন কৰে। অমৃতপ্ৰভা মহন্তৰ অধিবক্তাৰ যুক্তিৰ পাছত আদালতে কাইলৈ পুৰাৰ ভাগত অভিযুক্ত শ্যামকানু মহন্ত আৰু বিয়লিৰ ভাগত সিদ্ধাৰ্থ শৰ্মাৰ অধিবক্তাই যুক্তি প্ৰদৰ্শন কৰিব। ইপিনে, অভিযুক্ত নন্দেশ্বৰ বৰাই বিশেষ তদন্তকাৰী গোটে জব্দ কৰা তেওঁৰ মোবাইল ফোনটো জিন্মাত বিচাৰি আদালতত এখন আবেদন দাখিল কৰে। কিন্তু বিশেষ লোক অধিবক্তা জিয়াউল কামাৰে সংশ্লিষ্ট ফোনটো তথ্য প্ৰমাণৰ এটা গুৰুত্বপূৰ্ণ সমল বুলি যুক্তি দৰ্শাই এনে আবেদনৰ বিৰোধিতা কৰে। পাছত আদালতে উভয় পক্ষৰ যুক্তি শুনি অভিযুক্ত নন্দেশ্বৰ বৰাই নিজৰ মোবাইল ফোনটো জিন্মাত বিচাৰি দাখিল কৰা আবেদনখন নাকচ কৰে। আজিৰ আদালতৰ শুনানি প্ৰক্ৰিয়াত উপস্থিত থকা জুবিন গাৰ্গৰ পত্নী গৰিমা শইকীয়া গাৰ্গে ফাষ্ট ট্ৰেক আদালতত আজিৰে পৰা চলা গোচৰটোৱে আশাৰ ৰেঙণি কঢ়িয়াই আনিছে বুলি মন্তব্য কৰে।

0000000

ডিব্ৰুগড় জিলাৰ টিংখাঙৰ দিহিংচাং বহুমুখী সমবায় সমিতি লিমিটেডৰ উদ্যোগত স্থানীয় কৃষকসকলে উৎপাদন কৰা ১৬ টন আলু ৰপ্তানিৰ আজি শুভাৰম্ভ কৰা হয়। কেন্দ্ৰীয় বন্দৰ, জাহাজ আৰু জল পৰিবহন দপ্তৰৰ মন্ত্ৰী সৰ্বানন্দ সোণোৱালে পতাকা জোকাৰি এই কাৰ্যসূচীৰ শুভাৰম্ভ কৰে। এই আলু ৰপ্তানিয়ে ৰাজ্যৰ অৰ্থনীতিক নতুন গতি প্ৰদান কৰিব বুলি কেন্দ্ৰীয় মন্ত্ৰী শ্ৰীসোণোৱালে প্ৰকাশ কৰে।

বাইট (সোণোৱাল)

সমবায়খনে পেপচিকো প্ৰাইভেট লিমিটেডৰ উদ্যোগত প্ৰায় ১০০ বিঘা ভূমিত কৰা আলু আজি ৰপ্তানি কৰা হৈছে। আলু ৰপ্তানিৰ এই বাণিজ্যিক যাত্ৰাৰ শুভাৰম্ভণি অনুষ্ঠানত বিধায়ক বিমল বৰা উপস্থিত থাকে।

0000000

মাজুলী জিলা সাহিত্য সভাৰ অষ্টম বাৰ্ষিক প্ৰতিষ্ঠা দিৱস আজি নামনি মাজুলীৰ বালি চাপৰিৰ মিলিত কৃষ্টি সংঘৰ প্ৰেক্ষাগৃহত উদযাপন কৰা হয়। অঞ্চলটোৰ কেইবাখনো শাখা সাহিত্য সভাৰ সৌজন্যত অনুষ্ঠিত এই অনুষ্ঠানত শতাধিক লেখক-লেখিকাক সম্বন্ধনা জনোৱাৰ লগতে ৰাজ্য চৰকাৰৰ পৰা যুৱ লেখকৰ পুৰস্কাৰ লাভ কৰা লেখক-লেখিকা সকলক সম্বন্ধনা জ্ঞাপন কৰা হয়। দিনৰ ১২ বজাৰ পৰা অনুষ্ঠিত মুকলি সভাত কেইবাগৰাকী বিশিষ্ট ব্যক্তিয়ে অংশগ্ৰহণ কৰে। অনুষ্ঠানৰ অংশ হিচাপে মাজুলী জিলা সাহিত্য সভাৰ কুঁহি উপসমিতিৰ উদ্যোগত সুৰেণ ৰাজখোৱা সোঁৱৰণী চিত্ৰাংকন প্ৰতিযোগিতা অনুষ্ঠিত হয়।

00000

আই পি এল ক্ৰিকেট প্ৰতিযোগিতাত আজি গুৱাহাটীৰ বৰ্ষাপাৰা ক্ৰিকেট ষ্টেডিয়ামত ৰাজস্থান ৰয়েলছ চেন্নাই ছুপাৰ কিংছৰ বিৰুদ্ধে অৱতীৰ্ণ হ'ব। খেলখন সন্ধিয়া চাৰে ৭ বজাত আৰম্ভ হ'ব।

000000000